

Sri Maha Ganapathi

Stotram

శ్రీ మహాగణపతి స్తోత్రం

యోగం యోగవిదాం

విధూతవివిధవ్యాసంగశుద్ధాశయ

ప్రాదుర్భూతసుధారసప్రస్ఫుమరధ్యానాస్పదాధ్యాసి

నాం |

ఆనందప్లవమానబోధమధురామోదచ్ఛటామేదురం

తం భూమానముపాస్మహే పరిణతం

దంతావలాస్యాత్మనా || 1 ||

తారశ్రీపరశక్తికామవసుధారూపానుగం యం విదు-

-స్తస్మై స్తోత్రణతిర్గణాధిపతయే యో రాగిణాభ్యర్ష్యతే

|

ఆమంత్ర్య ప్రథమం వరేతి వరదేత్యార్తేన సర్వం జనం

స్వామిన్మే వశమానయేతి సతతం స్వాహాదిభిః

పూజితః || 2 ||

కల్లోలాంచలచుంబితాంబుదతతావిక్షుద్రవాంభోనిధౌ
ద్వీపే రత్నమయే సురద్రుమవనామోదైకమేదస్విని

|
మూలే కల్పతరోర్మహామణిమయే

పీఠేఽక్షరాంభోరుహే

షట్కృణాకలితత్రికోణరచనాసత్కర్ణికేఽముం భజే ||

3 ||

చక్రప్రాసరసాలకార్ముకగదాసద్భిజపూరద్విజ-

-వ్రీహ్యగ్రోత్పలపాశపంకజకరం శుండాగ్రజాగ్రద్భటం |

ఆశ్లేష్ఠం ప్రియయా సరోజకరయా

రత్నస్ఫురద్భూషయా

మాణిక్యప్రతిమం మహాగణపతిం విశ్వేశమాశాస్మహే

|| 4 ||

దానాంభఃపరిమేదురప్రస్ఫుమరవ్యాలంబిరోలంబభ్య-

-
త్సిందూరారుణగండమండలయుగవ్యాజాత్ప్రశస్తీద్వ
యం |

త్రైలోక్యేష్టవిధానవర్ణసుభగం యః పద్మరాగోపమం
ధత్తే స శ్రీయమాతనోతు సతతం దేవో గణానాం
పతిః || 5 ||

భ్రాంయన్మందరఘూర్ణనాపరవశక్షీరాబ్ధివీచిచ్ఛటా
సచ్ఛాయాశ్చలచామరవ్యతికరశ్రీగర్వసర్వంకషాః |
దిక్కాంతాఘనసారచందనరసాసారాః శ్రయంతాం
మనః

స్వచ్ఛందప్రసరప్రలిప్తవియతో హేరంబదంతత్త్విషః
|| 6 ||

ముక్తాజాలకరంబితప్రవికసన్మాణిక్యపుంజచ్ఛటా
కాంతాః కంబుకదంబచుంబితవనాభోగప్రవాలోపమాః

|
జ్యోత్స్నా పూరతరంగమంధరతరత్సంధ్యావయస్యా
శ్చిరం

హేరంబస్య జయంతి దంతకిరణాకీర్ణాః శరీరత్విషః ||

7 ||

శుండాగ్రాకలితేన హేమకలశేనావర్జితేన క్షర-

-న్నానారత్నచయేన

సాధకజనాన్సంభావయన్కోటిశః |

దానామోదవినోదలుబ్ధమధుపప్రోత్సారణావిర్భవ-

-త్కర్ణాందోలనఖేలనో విజయతే దేవో గణగ్రామణీః ||

8 ||

హేరంబం ప్రణమామి యస్య పురతః

శాండిల్యమూలే శ్రీయా

బిభ్రత్యాంబురుహే సమం మధురిపుస్తే శంఖచక్రే

వహాన్ |

న్యగ్రోధస్య తలే సహాద్రిసుతయా శంభుస్తయా దక్షిణే

బిభ్రాణః పరశుం త్రిశూలమితయా దేవ్యా ధరణ్యా

సహ || 9 ||

పశ్చాత్పిప్పలమాశ్రితో రతిపతిర్దేవస్య రత్యోత్పలే

బిభ్రత్యా సమమైక్షవం

ధనురిషూన్సోష్పాన్వహన్పంచ చ |

వామే చక్రగదాధరః స భగవాన్క్రోడః ప్రియాంగోస్తలే

హస్తోద్యచ్ఛుకశాలిమంజరికయా దేవ్యా ధరణ్యా

సహ || 10 ||

షట్కోణాశ్రిషు షట్సు షడ్గజముఖాః

పాశాంకుశాభీవరా-

-న్పిభ్రాణాః ప్రమదాసఖాః

పృథుమహాశోణాశ్మపుంజత్విషః |

ఆమోదః పురతః ప్రమోదసుముఖౌ తం చాభితో

దుర్ముఖః

పశ్చాత్పార్శ్వగతోఽస్య విఘ్న ఇతి యో యో

విఘ్నకర్తేతి చ || 11 ||

ఆమోదాదిగణేశ్వరప్రియతమాస్తత్తైవ నిత్యం స్థితాః

కాంతాశ్లేషరసజ్ఞమంథరదృశః సిద్ధిః సమృద్ధిస్తతః |

కాంతిర్యా మదనావతీత్యపి తథా కల్పేషు యా

గీయతే

సాన్యా యాపి మదద్రవా తదపరా ద్రావిణ్యమూః

పూజితాః || 12 ||

ఆశ్లిష్టౌ వసుధేత్యథో వసుమతీ తాభ్యాం

సితాలోహితౌ

వర్షంతౌ వసుపార్శ్వయోర్విలసతస్తౌ శంఖపద్మౌ

నిధీ |

అంగాన్యన్వధ మాతరశ్చ పరితః

శక్రాదయోఽఙ్ఞాశ్రయా-

-స్తద్భ్యాః కులిశాదయః పరిపతత్కాలానలజ్యోతిషః

|| 13 ||

ఇత్థం విష్ణుశివాదితత్త్వతనవే శ్రీవక్రతుండాయ

హుం-

-కారాక్షిప్తసమస్తదైత్య పృతనావ్రాతాయ దీప్తత్విషే |

ఆనందైకరసావబోధలహారీ విధ్వస్తసర్వోర్మయే

సర్వత్ర ప్రథమానముగ్ధమహాసే తస్మై పరస్మై నమః

|| 14 ||

సేవా హేవాకిదేవాసురనరనికరస్ఫారకోటీరకోటీ

కాటివ్యాటీకమానద్యుమణిసమమణిశ్రేణిభావేణికా

నాం |

రాజన్నీరాజనశ్రీసుఖచరణనఖద్యోతవిద్యోతమానః

శ్రేయః స్థేయః స దేయాన్మమ విమలద్యశో బంధురం

సింధురాస్యః || 15 ||

ఏతేన ప్రకటరహస్యమంత్రమాలా-

-గర్భేణ స్ఫుటతరసంవిదా స్తవేన |

యః స్తౌతి ప్రచురతరం మహాగణేశం

తస్యేయం భవతి వశంవదా త్రిలోకీ || 16 ||

ఇతి శ్రీమత్పరమహంస పరివ్రాజకాచార్యవర్య

శ్రీరాఘవచైతన్య విరచితం మహాగణపతి స్తోత్రం |